



सरसुना कॉलेज, कोलकाता के छात्रों की हि.व.अ.स. दौरे की रिपोर्ट

Report of visit of students of Sarsuna College, Kolkata to HFRI, Shimla

सरसुना कॉलेज, (कोलकाता, विश्वविद्यालय) के सूक्ष्म जीव विज्ञान विभाग के 21 छात्रों ने 3 प्राध्यापकों सहित 09 दिसंबर, 2025 को हिमालयन वन अनुसंधान संस्थान, शिमला में शैक्षणिक भ्रमण किया। इस अवसर पर डॉ. जोगिंद्र सिंह चौहान ने आगंतुक छात्रों को संस्थान की अनुसंधान एवं विस्तार गतिविधियों पर आधारित एक पावर पॉइंट प्रस्तुति दी। उन्होंने मुख्य रूप से *जुनिपर पॉलीकार्पोस*, चिलगोजा पाइन, कीट प्रबंधन, जैव-उर्वरक, जैव-कीटनाशकों और बीज प्रौद्योगिकी से जुड़ी जानकारियाँ साझा कीं। इसके पश्चात, डॉ. चौहान ने प्रशिक्षुओं को संस्थान के प्रौद्योगिकी प्रदर्शन केंद्र (TDC) का भ्रमण कराया, जहाँ उन्होंने संस्थान द्वारा विकसित तकनीकों और शोध परियोजनाओं के बारे में बताया। उन्होंने विशेष रूप से पर्यावरण संरक्षण की दिशा में अपनाए जा सकने वाले व्यावहारिक उपायों पर प्रकाश डाला और प्रशिक्षुओं को प्लास्टिक के विकल्प के रूप में लेन्टाना और बांस जैसे जैविक व सतत संसाधनों से बने उत्पादों के उपयोग के लिए प्रेरित किया। डॉ. चौहान ने भारत सरकार के 'मिशन लाइफ' (Lifestyle for Environment) अभियान की भी चर्चा की, जिसका उद्देश्य आम जन को पर्यावरण-संवेदनशील जीवनशैली अपनाने हेतु प्रोत्साहित करना है। श्री अखिल शर्मा ने छात्रों को संस्थान द्वारा विकसित जैव कीटनाशक के बारे में अवगत करवाया। डॉ. अश्वनी तप्पाल, प्रभाग प्रमुख विस्तार एवं डॉ. चौहान ने प्रशिक्षुओं द्वारा वानिकी से जुड़े विभिन्न विषयों पर पूछे गए प्रश्नों का व्यावहारिक उत्तर दिया।

कार्यक्रम की झलकियाँ




